

மஞ்சள் அடிகல் நோய் பாதிப்பில் இருந்து

கரும்பு விவசாயிகளின் நலன் பாதுகாக்கப்பட்டுள்ளது!

எதிர்க்கட்சித் தலைவர் பழனிசாமி விவரம் தெரியாமல் அறிக்கை வெளியிட்டுள்ளார்

அமைச்சர் எம். ஆர். கே. பன்னீர்செல்வம் பதிலடி!

சென்னை, செப்.13-
மஞ்சள் அடிகல் நோய் பாதிப்பில் இருந்து கரும்பு பாதுகாக்கப்பட்டுள்ளது என்றும் இதன் மூலம் விவசாயிகளின் நலன் பாதுகாக்கப்பட்டுள்ளது என்றும் வேளாண் துறை அமைச்சர் எம்.ஆர்.கே. பன்னீர்செல்வம் அறிக்கையில் தெரிவித்திருப்பதுடன் உண்மை தெரியாமல் விவரம் தெரியாமல் எதிர்க்கட்சித் தலைவர் அறிக்கை வெளியிட்டுள்ளார் என்றும் அவர் பதிலடி கொடுத்துள்ளார்.
சட்டமன்ற எதிர்க்கட்சித் தலைவர் எடப்பாடி கே.பழனிசாமியின் வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் அளித்த பற்றுப்பு அறிக்கை வருமாறு :-

கடலூர், விழுப்புரம் மற்றும் கள்ளக்குறிச்சி மாவட்டங்களில் மஞ்சள் அடிகல் நோய், வேர்ப்புழு தாக்குதல் மற்றும் காட்டுப்பன்றி தொல்வையால் கரும்பு பயிர்கள் பாதிப்படைந்து விவசாயிகள் நஷ்டம் அடைந்துள்ளதாகவும் பல சர்க்கரை ஆலைகள் கோடிக்கணக்கான ரூபாய் நிலுவையில் வைத்துள்ளதால் கரும்பு பயிரிட்டு விவசாயிகள் பெரும் நஷ்டத்திற்கு உள்ளானதாக எதிர்க்கட்சித் தலைவர் விவரம் தெரியாமல் ஒரு அறிக்கையை வெளியிட்டுள்ளார்.

2011 வரை நடைபெற்ற கலெஞர் தலைமையிலான அரசில் தமிழ்நாட்டின் கரும்பு பயிரிடும் பரப்பின் அளவு 2.24 லட்சம் ஏக்கராக இருந்தது. ஆனால், பின்னர் வந்த 10 ஆண்டு கால அ.தி.மு.க.-ஆட்சியில் கரும்பு பரப்பளவு கிட்டத்தட்ட 1.29 லட்சம் ஏக்கர் குறைந்து, வெறும் 95 ஆயிரமாக மட்டுமே இருந்தது. மேலும், கரும்பு சாகுபடி செய்யும் விவசாயிகளின் எண்ணிக்கையும் 1.50 லட்சமாக இருந்ததை 91 ஆயிரமாக குறைக்கப்பட்டதே நிர்வாகத் திறன்றை எதிர்க்கட்சித் தலைவர் ஆட்சியில்தான் என்பதை சுலபமாக மறந்து அறிக்கை விடுகிறார். ஆனால் 2021ல் தி.மு.க.-ஆட்சி ஏற்பட்டு, கடந்த இரண்டு ஆண்டுகளில் கிட்டத்தட்ட கரும்பு பரப்பளவு 1.50 லட்சம் ஏக்கராக உயர்த்தியது தற்போதைய தி.மு.க.-ஆட்சியில்தான் என்பதை ஏனோ அறிக்கை தலகத்திற்கு புரியவில்லை.

கரும்பு விவசாயிகளுக்கு 2015-2016 அரவை பருவம் முதல் 20192020 அரவைப் பருவம் வரை, கரும்பு விலை உயர்த்தப்படாமல் ஒரே விலையாக டன் ஒன்றுக்கு ரூபாய் 2,750 மட்டுமே அதிமுக ஆட்சியில் வழங்கப்பட்டு வந்தது. தி.மு.க. அரசு பொறுப்பேற்றவுடன் கரும்பு விலை படிப்படியாக உயர்த்தப்பட்டு, தற்போது விவசாயிகள் டன் ஒன்றுக்கு ரூபாய் 3,016.25 பெறுவது உறுதி செய்யப்பட்டுள்ளது.

மேலும் கரும்பு விவசாயிகளின் உற்பத்திக்கான ஊக்கத்தொகை, சிறப்பு ஊக்கத்தொகை மற்றும் வழிவகை



கடனாக சுமார் ரூபாய் 800 கோடி அளவிற்கு தமிழக அரசு நேரடியாக கரும்பு விவசாயிகளுக்கு வழங்கிட சர்க்கரை ஆலைகளுக்கு நிதி உதவியும் வழங்கி உள்ளது. **ஆடு நனைகிறதே என்று ஓநாய் அழுத கதை!**
கடந்த அ.தி.மு.க.-ஆட்சியில் 2021 வரை ரூ.419 கோடி அளவில் கரும்பு விவசாயிகளின் நிலுவைப் பணம் பட்டு வாடா செய்யாமல் கரும்பு விவசாயிகளைத் தவிர்த்து வர்தான் தற்போது ஆடு நனைகிறதே என ஓநாய் அழுத கதையாக கரும்பு விவசாயிகளின் நிலுவைத் தொகை பற்றி குறிப்பிட்டுள்ளார். தற்போது நிலுவைத் தொகை முழுவதையும் 2021-22 பருவம் வரை அனைத்து கட்டுறவு, பொது மற்றும் தனியார் சர்க்கரை ஆலைகள் மூலம் கரும்பு விவசாயிகளுக்கு வழங்கப்பட்டு விட்டது என்பது ஆட்சியிலிருந்து இறங்கும் போது கஜானாவையே சுரண்டிவிட்டுச் சென்ற கல்வாபெட்டி எடப்பாடி பழனிச்சாமிக்கு தெரிந்திருக்க வாய்ப்பில்லை.

நடப்புப் பருவத்தில் தனியார் சர்க்கரை ஆலைகள் மட்டுமே கரும்பு விவசாயிகளுக்கு ரூ.17 கோடி அளவிற்கு நிலுவைத் தொகை வழங்க வேண்டும். இது குறித்தும் இத்துறையினால் தொடர்ந்து கண்காணிக்கப்பட்டு வருகிறது.

கலெஞர் அவர்களின் ஆட்சியில் 2010-ஆம் ஆண்டு சுமார் ரூ.1,240 கோடி மதிப்பிட்டில் 12 கட்டுறவு மற்றும் பொதுத்துறை சர்க்கரை ஆலைகளுக்கு அறிவிக் கப்பட்ட இணை மின் திட்டம் மற்றும் ஆலை நவீனமயமாக்கும் திட்டம் அறிவிக்கப்பட்டது. முந்தைய அ.தி.மு.க. அரசின் திறன்றை ஆட்சியின் காரணமாக திட்டம் முடியாமலேயே 90 சதவீதம் ஒப்பந்த தாரர்களுக்கு பணம் வழங்கி, 2021வரை இத்திட்டத்தில் எந்தவித முன்னேற்றமும் இன்றி, கட்டுறவு மற்றும் பொதுத்துறை சர்க்கரை ஆலைகளுக்கு ரூ.1,400 கோடி அளவில் கூடுதல் வட்டி சுமையை விட்டு விட்டு சென்றதுதான் எடப்பாடி ஆட்சியின் மற்றும் ஒரு சாதனை.

2021ல் சர்க்கரை ஆலைகளின் 8.97 சதவீதமாக இருந்த கரும்பு பிழிதிறன் 9.33 சதவீதமாக உயர்த்தப்பட்டது. இதன் மூலம் ரூ.100 கோடி அளவிற்கு கூடுதல் வருவாய் கிடைத்தி இத்துறை மூலம் முதல்வர் மு.க.ஸ்டாலின் அவர்கள் நடவடிக்கை மேற்கொண்டுள்ளார்.

கரும்பு பயிரிடும் விவசாயிகள் மண்வளம் குன்றிய நிலையில் போதிய சத்து இல்வாததன் காரணமாக மஞ்சள் அடிகல் நோய் (Pokkah Boeng) வேர்ப்புழு நோய் போன்ற நோய்கள் தாக்குவது இயற்கையானது ஆகும். பொதுவாக மஞ்சள் அடிகல் நோயினால் பாதிக்கப்பட்ட கரும்பு பயிர் சாகுபடி செய்யப்பட்ட வயல்களை கடலூர் கரும்பு ஆராய்ச்சி நிலைய விஞ்ஞானிகள் மற்றும் கோயம்புத்தூர் கரும்பு இனப்பெருக்க நிறுவன விஞ்ஞானிகள் மூலம் வயல் ஆய்வு செய்யப்பட்டு, கடைபிடிக்கப்பட வேண்டிய நோய் கட்டுப்பாட்டு முறைகள் விவசாயிகளுக்கு தெரிவிக்கப்பட்டுள்ளன. மிகவும் அதிகமாக மஞ்சள் அடிகல் நோயால் பாதிக்கப்பட்ட கரும்பு வயல்கள் கண்டறியப்பட்டு, அங்குள்ள கரும்பினை அவசர கால ஏற்பாடாக அருகில் உள்ள சர்க்கரை ஆலைக்கு அனுப்ப உத்தரவு வழங்கப்பட்டு விவசாயிகள் நலன் பாதுகாக்கப்பட்டுள்ளது.

விவசாயிகளின் நலன் பாதுகாப்பு!

மேலும், கரும்பு விவசாயிகளுக்கு வழிப்புணர்வை ஏற்படுத்தும் நோக்குடன், பூச்சி தாக்குதல் மற்றும் மஞ்சள் அடிகல் நோய் தாக்குதல் ஏற்படாமல் இருக்க எடுக்கப்பட வேண்டிய முன்னெச்சரிக்கை நடவடிக்கைகள் குறித்தும், கரும்பு இனப்பெருக்க நிறுவனம், கோயம்புத்தூர் மற்றும் தமிழ்நாடு வேளாண்மைப் பல்கலைக்கழக விஞ்ஞானிகள் மூலம் கருத்தரங்குகள், பயிற்சிகள், வயல் விழாக்கள் மற்றும் துண்டுப் பிரசுரங்கள் வாயிலாக உரிய நடவடிக்கைகள் எடுக்கப்பட்டு வருகிறது.

மேலும் கரும்புப் பயிர் காட்டுப்பன்றிகளால் பாதிப்புக்குள்ளாவதைத் தவிர்க்கும் பொருட்டு கரும்பு விவசாயிகளுக்கு, தமிழ்நாடு வேளாண்மைப் பல்கலைக் கழகத்தால் தயார் செய்யப்படும் காட்டுப்பன்றி விரட்டும் திரவம் கரும்பு விவசாயிகளுக்கு 50 சதவீத தானியத்தில் வழங்கப்பட்டு வருகிறது.

நிர்வாகத் திறன்றை எடப்பாடி ஆட்சியில் சர்க்கரை ஆலைகளில் பணிபுரியும் தொழிலாளர்களுக்கு எந்தவித நன்மையும் கிடைக்கவில்லை. புதிய நியமனங்கள் ஏதுமில்லை. 2018க்குப் பிறகு ஊதியப் பிரச்சினையும் கண்டு கொள்ளப்படவில்லை. கருணை அடிப்படையில் நியமனம் நடைபெறாமல் இருந்து, இதனால் கரும்பு சர்க்கரை ஆலைகளின் செயல்பாடுகள் குறைந்து போனது இவர் கண்ணில் 2021 வரை படவில்லை. சர்க்கரை ஆலைகளில் காலியாக உள்ள பொதுத் தொகுப்பு அலுவலர்கள் மற்றும் ஊதியக் குழுவின் கீழ் உள்ள பணியாளர்களின் காலிப்பணியிடங்கள் ஆலைகள் தேவைகளைக் கருத்தில் கொண்டு விரைந்து நிரப்பி நடவடிக்கைகளையும் துரிதப்படுத்தப்பட்டுள்ளது. தற்போதைய அரசு கருணை

அடிப்படையில் பணி நியமனமும், சுமார் 170 பேருக்கு பதவி உயர்வும் வெவ்வேறு நிலைகளில் அளிக்கப்பட்டது. கோரிக்கை வைக்காமலேயே ஊதிய உயர்விற்காக மறுசீரமைப்பு குழு அமைக்கப்பட்டு, வெகுநேரத்தில் ஊதிய உயர்வும் வழங்கப்பட உள்ளது. இவ்வாறு கரும்பு விவசாயிகள், தொழிலாளர்கள் நலன் மற்றும் சர்க்கரை ஆலைகள் நலன் பாதுகாக்கப்பட்டது.

கேட்காமலேயே கொடுக்கும் அரசு!

இவ்வாறு கேட்காமலேயே கொடுக்கும் இவ்வரசின் செயல்பாட்டால், தற்போது கரும்பு பிழிதிறன் உயர்வும், சர்க்கரை கரும்பு பரப்பளவு உயர்வு, கரும்பு விவசாயிகளின் எண்ணிக்கை உயர்வு இவ்வரசின் சாதனையாகும்.

கரும்பு விவசாயிகளைக் கண்போலக் காத்து, அவர்களுக்கு ஏற்படும் துயரங்களைத் துடைத்திட இவ்வரசு எப்பொழுதும் நேசக்கரம் நீட்டிக் கொண்டே இருந்ததன் விளைவாக கரும்பு உற்பத்தி பரப்பு அதிகரித்துக் கொண்டே வருகிறது.

எதிர்க்கட்சித் தலைவர் கல்வாப்பெட்டி எடப்பாடி அவர்கள் சுட்டிக்காட்டுவதற்கு முன்பே, பூச்சி, நோய் வருமுன் காப்போம் அடிப்படையில் பல்வேறு நடவடிக்கைகள் மூலம் கரும்பு பயிர் நல முறையில் வளர்ந்திடவும், கரும்பு விவசாயிகளுக்கு அவ்வப்போது நிவாரணம் வழங்கிடவும், இவ்வரசு முக்கியத்துவம் அளித்து வருகிறது. எந்த ஒரு கரும்பு விவசாயியும் பாதிக்கப்படாத வகையில் முதலமைச்சர் அவர்களின் வழிகாட்டுதல் படி, எல்லா நடவடிக்கைகளும் சிறப்பாக இத்துறையால் மேற்கொள்ளப்பட்டு வருகிறது என்பதைத் தெரிவித்துக் கொள்வதுடன், முந்தைய அ.தி.மு.க. அரசால் கைவிடப்பட்ட சர்க்கரைத் துறையினை செம்மைத்துறையாக்கிட பல்வேறு நடவடிக்கைகள் மூலம் சிறப்பாக செயல்படும் அரசாகத் திகழ்ந்து வருகிறது. விவசாயிகள் கோரிக்கை வைக்காமலேயே அவர்களுக்குச் சேர வேண்டிய நிலுவைத்தொகை மற்றும் ஊக்கத்தொகை ஆகிய பண்பயன்கள் யாவும் உடனுக்குடன் வழங்கப்படுகிறது. அ.தி.மு.க.-ஆட்சியில் விடியாமல் இருந்த விவசாயிகளின் வாழ்க்கைத் தரம், வேளாண்மைக்கு என்று தனி நிதி நிலை அறிக்கையின் மூலம், தமிழ்நாடு விவசாயிகள் விடியலை நோக்கிச் சென்று கொண்டிருக்கிறார்கள் என்பது தான் உண்மை.

இந்த உண்மையை கூடிய விரைவில் விளங்காத அரசின் முன்னாள் முதல்வரும் தற்போதைய எதிர்க்கட்சித் தலைவருக்குப் புரிந்துவிடும் என தெரிவித்துக் கொள்கிறேன். இவ்வாறு அமைச்சர் எம். ஆர். கே. பன்னீர்செல்வம் அறிக்கையில் தெரிவித்துள்ளார்.



திருப்பத்தூர் மாவட்ட தி.மு.க. ஆலோசனைக் கூட்டத்தில் பொதுப்பணித்துறை நெடுஞ்சாலை துறை மற்றும் சிறு துறைமுகங்கள் துறை அமைச்சர் எ.வ.வேலு சிறப்புரையாற்றினார். மாவட்டச் செயலாளர் க.தேவராஜ் எம்.எல்.ஏ. தலைமைச் செயற்குழு உறுப்பினர் இரா.முதீதன், திருவண்ணாமலை தொகுதி நாடாளுமன்ற உறுப்பினர் சி. என். அண்ணாதுரை, மாவட்ட அவைத்தலைவர் ஆர். எஸ். ஆனந்தன் எம்.எல்.ஏ.க்கள் திருப்பத்தூர் ஏ. நல்ல தம்பி, ஆம்பூர் அ.செ. வில்வநாதன், மாவட்ட ஊராட்சி குழுத் தலைவர் என்.கே.ஆர். கரியகுமார், மாவட்ட துணைச் செயலாளர்கள் சாந்தி சீனியாசன், ஆ. சம்பத்தகுமார், டி. கே. மோகன் மற்றும் கழக நிர்வாகிகள் கலந்து கொண்டனர்.

நாமக்கல் மேற்கு மாவட்ட தி.மு.க. வாக்குச் சாவு பொறுப்பாளர்கள் பி.எல்.ஏ.2 கூட்டம்!

மாவட்டச் செயலாளர் எஸ்.எம்.மதுரா செந்தில் அறிவிப்பு!

நாள் :13 - 09 - 2023 -புதன்கிழமை		
ஒன்றிய/நகர/பேரூர்	நேரம்	இடம்
பள்ளிபாளையம் மத்திய ஒன்றியம், வடக்கு ஒன்றியம், படைவீடு பேரூர்.	9.00 AM	செல்லம்மாள் திருமண மண்டபம், இ.காட்டுர்.
குமாரபாளையம் வடக்கு நகரம் , குமாரபாளையம் தெற்கு நகரம்	10.00 AM	நகர கழக அலுவலகம், குமாரபாளையம்.
பள்ளிபாளையம் நகரம்	11.00 AM	நகர கழக அலுவலகம், பள்ளிபாளையம்.
பள்ளிபாளையம் தெற்கு ஒன்றியம், ஆலாம்பாளையம் பேரூர்.	12.00 PM	ஈஸ்வரன் கோவில் மண்டபம், கொக்கராயன்பேட்டை.
மோகனூர் மேற்கு ஒன்றியம்	4.00 PM	புகழி திருமண மண்டபம், பாலப்பட்டி.
பரமத்தி பேரூர், வேலூர் பேரூர், வெங்கரை பேரூர், பொத்தனூர் பேரூர், பாண்டமங்கலம் பேரூர்,	5.00 PM	சமுதாய கூடம், பரமத்தி.
பரமத்தி ஒன்றியம்	6.00 PM	சமுதாயக்கூடம், ஆவாரங்காட்டு மேடு, மேல்சாத்தம்புதூர்.

நாள் : 14.09.2023 (வியாழக்கிழமை)		
ஒன்றிய/நகர/பேரூர்	நேரம்	இடம்
மல்லசமுத்திரம் ஒன்றியம், மல்லசமுத்திரம் பேரூர்	9.00 AM	சந்தை பாவடி திருமண மண்டபம், மல்லசமுத்திரம்.
எலச்சிபாளையம் மேற்கு ஒன்றியம்	10.00 AM	முத்துமஹால் மண்டபம், குமரமங்கலம்.
திருச்செங்கோடு ஒன்றியம்	11.00 AM	மாவட்ட கழக அலுவலகம், தளபதியார் அரங்கம், திருச்செங்கோடு.
திருச்செங்கோடு நகரம்	12.00 AM	நகர கழக அலுவலகம், திருச்செங்கோடு.
எலச்சிபாளையம் கிழக்கு ஒன்றியம்	4.00 PM	ரஞ்சனாஸ் மஹால், பெரியமணலி.
கபிலர்மலை ஒன்றியம்	5.00 PM	சோழிய வேளாளர் திருமண மண்டபம், கபிலர்மலை.

எஸ்.எம்.மதுரா செந்தில்
செயலாளர் - நாமக்கல் மேற்கு மாவட்ட தி.மு.க.



சனாதனம் பற்றிய அமைச்சர் உதயநிதியின் பேச்சு

மகாத்மா காந்தியின் கருத்துக்களை எதிரொலிக்கின்றது!

“நியூஸ் கிளிக்” இணைய இதழில் எஸ்.என்.சாஹு சிறப்புக் கட்டுரை

சனாதனம் தொடர்பாக அமைச்சர் உதயநிதி ஸ்டாலின் அவர்கள் தெரிவித்த கருத்துக்கள் அண்ணல் காந்தி அடிகளின் கருத்துக்களை எதிரொலிப்பதாக இருக்கின்றன என்று ‘NEWS CLICK’ இணையதள இதழில் எஸ்.என். சாஹு எழுதியுள்ளார்.

சனாதன தர்மத்தில் தி.மு.க.வினருக்கு எதிரான பா.ஜ.க.வின் நிலைப்பாடு விவகாசனந்தர். காந்தி மற்றும் அம்பேத்கரின் பார்வையை ஏற்க மறுக்கிறது என்று ‘நியூஸ் கிளிக்’ இணைய இதழில் எஸ்.என். சாஹு தனது கட்டுரையில் குறிப்பிட்டுள்ளார்.

அவரது கட்டுரையின் தமிழாக்கம் வருமாறு:-

செப்டம்பர் 2 அன்று, தமிழ்நாடு முற்போக்கு எழுத்தாளர்கள் மற்றும் கலைஞர்கள் சங்கம் நடத்திய சனாதன ஒழிப்பு மாநாட்டில் திராவிட முன்னேற்றக் கழக முன்னணித் தலைவரும், தமிழ்நாடு இளைஞர் நலன் மற்றும் விளையாட்டுத் துறை அமைச்சருமான உதயநிதி ஸ்டாலின் அவர்கள் உரையாற்றினார். இந்திக்ஸ்சியில், சனாதன தர்மத்தை எதிர்க்கும் முந்தைய அணுகுமுறையில் இருந்து முற்றிலும் விலகி, ‘சனாதன தர்மத்தை ஒழிக்க வேண்டும்’ என்ற துணிச்சலான நிலைப்பாட்டிற்காக ஏற்பாட்டாளர்களுக்கு வாழ்த்து தெரிவித்தார்.

“சில விஷயங்கள் உள்ளன. அவற்றை நாம் ஒழிக்க வேண்டும். எதிர்க்க முடியாது” என்றார் உதயநிதி. இந்தச் சூழலில், “கொசுக்கள், டெங்கு, கொரோனா [வரைஸ்] மற்றும் மலேரியா ஆகியவை நம்மால் எதிர்க்க முடியாத விஷயங்கள் அவற்றை நாம் ஒழிக்க வேண்டும். சனாதனமும் இப்படித்தான். எதிர்க்காமல் இருக்க அல்ல சனாதனத்தை ஒழிப்பதே நமது முதல் பணியாக இருக்க வேண்டும்.” என்று அவர் வலியுறுத்தினார்.

கூர்மையான வார்த்தைகள் ஒரு பரபரப்பை ஏற்படுத்தியது. ஆனால் அவை ஒருவொரு ஆண்டும் ஏற்பாடு செய்யப்பட்ட மாநாட்டின் கருப்பொருளுடன் ஒத்திசைந்தன. சங்கம் சனாதன தர்மத்தை எதிர்ப்பதற்குப் பதிலாக, இந்த ஆண்டு, பெண்களின் நிலையை இழிவுபடுத்துதல் மற்றும் சாதியின் கீழ்மட்டத்தில் பிறந்தவர்களின் கொடுமையான பாகுபாட்டை மன்னித்தல் போன்ற பல நூற்றாண்டுகளாக அது உருவாக்கிய முடியாது என்று உதயநிதி கூறினார். இத்தகைய கடினத்தன்மை மக்களை சாதியின் எல்லைக்குள் அடக்கி, சமத்துவமின்மை மற்றும் ஒடுக்குமுறையை நிலைநிறுத்தி, தாராளமயத்தை நசுக்கியது.

கடுமையான சனாதன தர்மம் பெண்கள் மற்றும் உயர்சாதி அல்லாத சாதிகளை குறிவைக்கிறது.

சனாதன தர்மம் “நீத்தியமானது” மற்றும் மாறாதது என்பதால், இந்து மதத்தின் மையமாக, அது ஒரு உயர்ந்த நிலையை அடைந்துள்ளது. அதை யாராலும் விசாரிக்கவோ மாற்றுவோ முடியாது என்று உதயநிதி கூறினார். இத்தகைய கடினத்தன்மை மக்களை சாதியின் எல்லைக்குள் அடக்கி, சமத்துவமின்மை மற்றும் ஒடுக்குமுறையை நிலைநிறுத்தி, தாராளமயத்தை நசுக்கியது.

சனாதன தர்மம், “...கணவனை இழந்த பெண்களை நெருப்பில் தள்ளியது [முந்தைய சதி பழக்கம்]... விதவைகளை வகுத்தி, அவர்களை வெள்ளைப் புடவை அணி யச் செய்தது” மற்றும் குழந்தைத் திருமணங்களை நிலைநிறுத்தியது என்று அவர் விவரித்தார்.

உதயநிதி அரசியலுக்கு எதிராக பா.ஜ.க.

சனாதன தர்மத்திற்கும் “கொசுக்கள், டெங்கு, கொரோனா மற்றும் மலேரியாவிற்கும்” இணையாக உதயநிதியை விமர்சித்து அதை ஒழிக்கக் கோரியதற்காக பா.ஜ.க.வும் அதன் தலைவர்களும் விமர்சித்தனர். பா.ஜ.க.வின் தகவல் தொழில் நுட்பப் பிரிவு தலைவர் அமித் மாளவியா தனது கருத்துகளுக்கு ஒரு வினோதமான திருப்பத்தை அளித்தார், இது சனாதனிகளின் “இனப்படுகாலைக்கான” அழைப்பு என்று கூறினார். அவரைப் பொறுத்தவரை, “பாரதத்தின் 80% மக்கள்” சனாதனிகளாக உள்ளதாக குறிப்பிடுகிறார்.

மத்திய உள்துறை அமைச்சர் அமித் ஷா ராஜஸ்தானில் நடைபெற்ற பேரணியில் பேசியபோது, சனாதன தர்மம் குறித்து உதயநிதியின் வார்த்தைகள், தி.மு.க.வின் அங்கம் வகிக்கும் எதிர்க்கட்சி கூட்டணியான இந்தியாவின் கருத்தை பிரதிபலிக்கிறது என்று கூறினார். “ஓட்டு வங்கி மற்றும் திருப்பி அரசியலுக்காக, இந்த மக்கள் சனாதன தர்மத்தை ஒழிக்க அழைப்பு விடுத்துள்ளனர்” என்று அமித் ஷா கூறினார். இது நமது கலாச்சாரம், வரலாற்றை அவமதிக்கும் செயலாகும் என்றும் அவர் குறிப்பிட்டார்.



பிட்டுள்ளார்.

பிரதமர் நரேந்திர மோடி கூட, சனாதன தர்ம “விவாதத்திற்கு” உரிய முறையில் பதிலளிக்குமாறு தனது அமைச்சர்களை வற்புறுத்தினார். மேலும் உத்தரபிரதேசத்தில் உதயநிதிக்கு எதிராக எஃப்ஐஆர் பதிவுகள் செய்யப்பட்டுள்ளதாக கூறப்படுகிறது.

பி.ஜே.பி.யின் ஆக்ரோஷமான பதிலடி, இந்து மதத்தில் சேருபவர்களின் அன்றாட வாழ்வில் சனாதன தர்மத்தின் பெயரில் உள்ள வேறுபாடுகளையும் பாகுபாடுகளையும் நிலைநிறுத்திக் கொண்டே, தேர்தல் நோக்கங்களுக்காக வரிந்து ஏகத்துவத்தை உருவாக்க, மதப் பிரச்சினைகளில் மக்களைத் திரட்டுவதை நோக்கமாகக் கொண்டுள்ளது. சாதியத் தடைகள் இந்து மதத்திற்குள் ஆழமான தவறுகளை ஏற்படுத்தியுள்ளன என்பதில் சந்தேகமில்லை, ஆனால் சாதிப் படிநிலையில் உள்ளார்ந்த பாகுபாடு அகற்றப்படும் வரை இவற்றை நிரப்ப முடியாது.

தமிழ்நாடு பா.ஜ.க. தலைவர் அண்ணாமலை, உதயநிதி கோயில்களை இடிப்பதாகவும், சனாதன தர்மத்தைப் பின்பற்றுவவர்களைக் கொல்வதற்கும் சமமான அறிக்கைகளை வெளியிடுகிறார் என்று குற்றம் சாட்டினார்.

திராவிட இயக்கம் சமத்துவம் மற்றும் சமூகநீதி, தமிழ்நாட்டின் ஆட்சியின் மையக் கருத்துக்கள் மற்றும் சனாதன தர்மத்தின் அடிப்படையில் இந்துத்துவாவை கடுமையாக வேறுபடுத்துவது ஆகியவற்றின் அடிப்படையிலானது என்று உதயநிதி தெளிவுபடுத்தியுள்ளார்.

தி.மு.க. எப்போதும் சனாதன தர்மத்தை எதிர்த்தது

பா.ஜ.க., தி.மு.க. மற்றும் ‘இந்தியக் கூட்டணியை’ குறிவைத்து, நன்கு அறியப்பட்ட மற்றும் புதிய கருத்துகளை வெளிப்படுத்துவது மிகவும் விசித்திரமானது. அடல் பிஹாரி வாஜ்பாய் பிரதமராக இருந்தபோது தென் இந்தியக் கட்சியை தேசிய ஜனநாயகக் கூட்டணியில் (NDA) கொண்டு வந்து தி.மு.க.வுடன் 1999ம் ஆண்டு கூட்டணி வைத்ததன் மூலம் பாஜக தேர்ந்தெடுக்கப்பட்ட மறதியை உருவாக்கியுள்ளது போல் தெரிகிறது. சனாதன தர்மத்திற்கு எதிரான தி.மு.க.வின் நிலைப்பாடு 1920களின் தொடக்கத்தில் தொடங்கிய திராவிட இயக்கத்தில் இருந்து அறியலாம். சாதி, பாலினம், மத வேறுபாடுகள் இன்றி அனைவருக்கும் சமத்துவம், சமவாய்ப்புகள், சமூகநீதி ஆகியவற்றை நிலைநாட்ட தி.மு.க. தொடர்ந்து ஆதரவளித்து வருகிறது.

எனவே, சனாதன தர்மத்திற்கு எதிரான அவரது கருத்துக்கள் தொடர்பாக உதயநிதியையும் அவரது கட்சியையும் குறிவைக்கும் பா.ஜ.க. தலைமை அதன் பக்கச்சார்பற்ற மற்றும் ஆழமற்ற அணுகுமுறையை வெளிப்படுத்துகிறது.

சுவாமி விவேகானந்தரின் நிலைப்பாடு

சனாதன தர்மத்தைப் பற்றிய உதயநிதியின் கருத்துக்கள் சுவாமி விவேகானந்தர், மகாத்மா காந்தி மற்றும் டாக்டர் பி.ஆர். அம்பேத்கர் ஆகியோரை நினைவுபடுத்திகின்றன. சாஸ்திரங்கள் அல்லது வேதங்கள், சனாதன தர்மத்தின் அடித்தளமாக அமைகின்றன. அவற்றுள் ஒன்று மனுஸ்மிருதி ஆகும், அம்பேத்கர் மேல்ட்டு அல்லாத சாதிகள் மற்றும் பெண்களுக்கு எதிரான பாகு

பாட்டை அதன் ஒப்புதலை நிராகரித்தார்.

ஒருவேளை, இந்து மதத்தின் பல பண்புகளை (பெரும்பாலும் சனாதன தர்மத்துடன் இணைத்து) போற்றிய புகழ்பெற்ற இந்து துறவி விவேகானந்தரை பி.ஜே.பி. தவிர்த்திருக்காது. ஆனால் அது தன்னைப் பின்பற்றுவவர் களில் ஒரு பிரிவினரை எப்படி சீரழித்தது என்பதை விமர்சிக்கும் வாய்ப்பை இழக்கவே இல்லை.

1893 ஆம் ஆண்டு ஆகஸ்ட் 18 ஆம் தேதி அமெரிக்காவில் இருந்து தனது சீடர் அளசிங்கப் பெருமாளுக்கு எழுதிய கடிதத்தில், “இந்துமதம் போன்ற உயர்ந்த விகாரத்தில் மனிதகுலத்தின் மானத்தை உலகில் எந்த மதமும் போதிக்கவில்லை” என்று எழுதினார்.

ஆனால், “இந்து மதத்தைப் போல பூமியில் எந்த மதமும் ஏழைகள் மற்றும் தாழ்த்தப்பட்டவர்களின் கழுத்தில் மிதிக்கவில்லை” என்று அவர் அப்படிமமாகப் பார்த்தார்.

2023-ல் விவேகானந்தர் இது பற்றி இந்தியாவில் இருந்து எழுதிக் கொண்டிருந்தால், உதயநிதியை கண்டித்தது போலவே பா.ஜ.க.வின் தகவல் தொழில் நுட்பப் பிரிவு விவேகானந்தரையும் கண்டித்து ஒரு அறிக்கை வெளியிட்டிருக்கும்.

எஸ்.என்.சாஹு

முன்னாள் குடியரசுத் தலைவர் கே.ஆர்.நாராயணன் அவர்களின் சிறப்புப் பணி அதிகாரி



காந்தி சனாதன தர்மம்

காந்தியின் தேசத்தைச் சேர்ந்தவன் நான் என்று வெளிநாட்டில் இருக்கும்போது பிரதமர் பெருமிதம் கொள்கிறார், ஆனால் அவரது இந்த வார்த்தைகளுக்காக காந்தியை கடுமையாக விமர்சிக்குமாறு அவர் தனது மந்திரிகளின் கேட்டுக் கொண்டிருப்பார். “சனாதனவாதிகளின் கோட்டையை டைனமைட் மூலம் தரைமட்டமாக்குவேன். தீண்டத்தக்கவர்கள் அனைவரும் ஒன்றாகி ஒன்றுபட்டு இருந்தால் என்று மகாத்மா காந்தி குறிப்பிட்டிருந்ததை பிரதமர் தெரிவித்துள்ளார்.

காந்தி மேலும் கூறினார், “ஓட்டுமொத்த தீண்டத்தக்க சமூகமும் ஒன்றுபட்டு சனாதனவாதிகளுக்கு எதிராக கிளர்ச்சி செய்ய வேண்டும் என்று நான் விரும்புகிறேன்.” 1932 செப்டம்பர் 22 அன்று, டாக்டர் பி.ஆர். அம்பேத்கருடன், தாழ்த்தப்பட்டவருக்குப் பின்னருக்கான தனித் தொகுதிகள் குறித்த விவாதத்தின் போது, காந்தி அதை எதிர்த்தார். ஆயினும் கூட, காந்தி 2023 இல் அதுபற்றி பேசியிருந்தால், இந்துத்துவா குடும்பம் மற்றும் பாஜக தலைவர்கள் பல எஃப்ஐஆர்களை வீசியிருப்பார்கள் என்று அவரது உயிருக்கு பல்வேறு அச்சுறுத்தல்களை வீசியிருப்பார்கள்.

சனாதன தர்மத்தை ஒழிக்க வேண்டும் என்ற உதயநிதியின் நம்பிக்கையில் காந்தியின் கருத்துகள் எதிரொலிக்கின்றன.

உண்மையில், காந்தி அந்தத் தளத்தில் தீண்டாமையக் கதிராக இடைவிடாமல் பிரச்சாரம் செய்யும் போது தன்னை ஒரு சனாதனா இந்து என்று அழைத்துக் கொண்டார். கோவில்களில் தலித் நுழைவு மற்றும் அனைத்து மதங்களையும் மதிக்க வேண்டும் என்று போராடினார். தீண்டாமை நீடித்தால், சனாதன தர்மம் அழிந்துவிடும் என்று அடிக்கடி கூறி வந்தார்.

பல சந்தர்ப்பங்களில், காந்தி தனது இலட்சியங்களைப் பின்பற்றியதற்காக உடல் ரீதியாக தாக்கப்பட்டார். அம்ரிதலால் தக்கருக்கு எழுதிய கடிதத்தில், “சனாதனாஸ்டுகள் என்று அழைக்கப்படுபவர்கள் விழித்துக் கொள்ளத் தவிர, தங்கள் வீண்பெருமையால், வெகுஜனங்களின் உதவிடின் குண்டடித்தனத்தை நாடினால்,

இந்துத்துவம் அழியட்டும்” என்று எழுதினார்.

தலையை துண்டிப்பதற்காக ரூ.10 கோடி வழங்கப்படும் என்ற அறிவிப்பு உட்பட உதயநிதிக்கு அச்சுறுத்தல் வந்த சூழலில் காந்தியின் வார்த்தைகள் அதிக முக்கியத்துவம் பெறுகின்றன.

சனாதன தர்மம் பற்றி பி.ஆர்.அம்பேத்கர்

1937 ஆம் ஆண்டில், டாக்டர் பி.ஆர். அம்பேத்கர் தனது வரலாற்று உரையை எழுதினார், “சாதி ஒழிப்பு”. ஒரு வருடம் கழித்து வெளியிடப்பட்டது, “டைனமைட்” சனாதன தர்மத்தின் அடித்தளமாக இருக்கும் வேதங்களை தகர்க்க வேண்டும் என்ற அறிக்கையுடன். சமுதாயத்தை முற்போக்கான பாதையில் மாற்றுவதற்கு புகுத்தறிவு மற்றும் ஒழுக்கத்தைப் பயன்படுத்தி சீர்திருத்தவாதிகள், ஜாதியின் பாதகாவலர்களால் அது பகுத்தறிவுக்கும் ஒழுக்கத்திற்கும் பொருத்தமா என்பதை விளக்க முடியாது என்று அவர் கூறினார்.

எனவே, “நீங்கள் அமைப்பில் ஒரு மீறலைக் கொண்டு வர விரும்பினால், நீங்கள் எந்தப் பகுதியையும் புகுத்தறிவுக்கு மறுக்கும் வேதங்கள் மற்றும் சாஸ்திரங்களுக்கு டைனமைட்டைப் பயன்படுத்த வேண்டும்; அறவெறிக்கு எந்தப் பகுதியையும் மறுக்கும் வேதங்களுக்கும் சாஸ்திரங்களுக்கும்” “சூருதிகள் மற்றும் ஸ்மிருதிகளின் மதத்தை நீங்கள் அழிக்க வேண்டும்” என்று அம்பேத்கர் எழுதினார்.

அம்பேத்கர் இன்று உயிருடன் இருந்திருந்தால், கடுமையான விதிகளின் கீழ் நீதிமன்ற வழக்குகளை எதிர்கொள்வதைத் தவிர, அவரது உயிருக்கும் அச்சுறுத்தல் வந்திருக்கும்.

“சாதி ஒழிப்பு குறிப்பாக சனாதன தர்மத்தைத் தவிர்த்து, சமூக மாற்றம் மற்றும் முன்னேற்றத்திற்கு ஏற்றவாறு மாற்றங்களை ஏற்றுக் கொள்ள வேண்டும். இந்து சமுதாயத்தின் முன்னேற்றம் அதன் மரபுகளின் பரிணாம வளர்ச்சியில் இணைக்கப்பட வேண்டும்” என்று அவர் நம்பினார்.

அவர் கூறினார், “நிலையானது, நிலையானது எதுவுமில்லை, சனாதனமானது எதுவுமில்லை என்பதை இந்துக்கள் அங்கீகரிக்கும் காலம் வரவில்லையா என்பதை சிந்திக்க வேண்டும்; எல்லாமே மாறிக் கொண்டே இருக்கிறது. அந்த மாற்றம் என்பது தனிமனிதர்களுக்கும் சமூகத்திற்கும் வாழ்க்கைச் சட்டம்.

“மாறிலரும் சமுதாயத்தில், பழைய விழுமியங்களின் ஒரு நிலையான புரட்சி இருக்க வேண்டும். மேலும் ஆண்களின் செயல்களை அளவிடுவதற்கான தரநிலைகள் இருக்க வேண்டும் என்றால், அந்தத் தரங்களைத் திருத்துவதற்கும் தயாராக இருக்க வேண்டும் என்பதை இந்துக்கள் உணர வேண்டும்” என்றார் அம்பேத்கர். "

1930 களின் நடுப்பகுதியில் இருந்து இந்த வலிமை வாய்ந்த கவனிப்புகள் உதயநிதியின் கூற்றுகளில் எதிரொலித்தது. சனாதன தர்மம், அதன் மாறாத பண்புகளுடன், இந்து சமூக அமைப்பை இறுக்கமாக்கியது மற்றும் சாதியத்தின் மூலம் சமத்துவமின்மை மற்றும் ஒடுக்குமுறையை நிலைநிறுத்தியது. அது சனாதனமாக கருதப்படுகிறது.


சமீபகாலமாக, பிரதமர் மோடி உட்பட பாஜக தலைவர்கள் அம்பேத்கரை அரவணைத்து, காங்கிரஸ் அவரை ஓரங்கட்டப்பட்டாலும், சமகால வரலாற்றில் அவருக்குப் பெருமை சேர்த்திருப்பதாகக் கூறுகிறார்கள். சனாதன தர்மத்தின் ஏற்றத்தாழ்வு மற்றும் அந்தியை விமர்சித்த சுவாமி விவேகானந்தர், காந்தி மற்றும் அம்பேத்கர் ஆகியோருக்கு மோடி செவியாக்க முடியுமா?

சனாதன தர்மத்தில் மாற்றங்களை எதிர்த்தவர்கள், பத்தொன்பதாம் நூற்றாண்டில் ராஜா ராமமோகன் ராய், சுவாமி தயானந்த சரஸ்வதி, நாராயண குரு மற்றும் பலர் மேற்கொண்ட சீர்திருத்தங்களையும் எதிர்த்தனர். சனாதன தர்மம் குறித்த உதயநிதியின் அறிக்கைகளை எதிர்ப்பதன் மூலம், பிரதமர் இந்தியாவின் அரசியலமைப்புப் பார்வைக்கும், சுவாமி விவேகானந்தர், மகாத்மா காந்தி மற்றும் பி.ஆர். அம்பேத்கர் உள்ளிட்ட மாபெரும் சீர்திருத்தவாதிகளின் உலகப் பார்வைக்கும் எதிரான நிலைப்பாட்டை எடுக்கிறார்.

இவ்வாறு எஸ்.என்.சாஹு தனது கட்டுரையில் குறிப்பிடுகிறார். ●



மதுரை மாநகராட்சி மேலவைத்தியநாதபுரம் நான்குமுனை சந்திப்பு அருகில் மதுரை நாடாளுமன்ற உறுப்பினர் தொகுதி மேம்பாட்டு நிதியிலிருந்து புதிதாக அமைக்கப்பட்டுள்ள உயர்கோபுர மின்விளக்கை மேயர் திருமதி.இந்திராணி பொன்வசந்த், மதுரை நாடாளுமன்ற உறுப்பினர் சு.வெங்கடேசன்,மாநகராட்சி ஆணையாளர் கே.ஜே.பிரவேந்திரன் ஆகியோர் நேற்று முன்தினம் (11.09.2023) பயன்பாட்டிற்கு திறந்து வைத்தார்கள். உடன் துணை மேயர் தி.நாகராஜன், மணலாத் தலைவர் திருமதி.சரவணபுரேஸ்வரி, மாமன்ற உறுப்பினர் கஜேந்திரகுமார் ஆகியோர் உள்ளனர்.



தமிழ்நாடு அரசின் நமக்கு நாமே திட்டத்தின் கீழ் இராணிப்பேட்டை நகராட்சி பகுதியில் கழிவுநீரைக் கட்ட ரோகா பாதாளம் ப்ராட்க்ட் பிரைவேட் லிமிடெட் நிறுவனத்தின் பங்களிப்புத் தொகையாக ரூ.19.50 இலட்சம் இராணிப்பேட்டை நகராட்சிக்கு கைத்தறி மற்றும் துணிநூல் துறை அமைச்சர் ஆர்.காந்தியிடம் ரவி ராஜகோபாலன்,பத்மகுமார், சஜீஷ் பார்த்திபன் ஆகியோர் வழங்கினார்கள். இதில் இராணிப்பேட்டை நகரமன்ற தலைவர் திருமதி. சஜாதா வினோத், நகராட்சி ஆணையர் விநாயகம் உடனிருந்தனர்.